

प्रेषक,

प्रदीप सिंह रावत,
अपर सचिव,
उत्तराखण्ड शासन।

सेवा में,

निबन्धक,
सहकारी समितियाँ, उत्तराखण्ड,
अल्मोड़ा।

सहकारिता, गन्ना एवं चीनी अनुभाग-1

देहरादून,

दिनांक 17 अप्रैल, 2016

विषय:- सहकारी निर्वाचन प्राधिकरण के आयोजनेत्तर पक्ष में वित्तीय वर्ष 2016-17 में (01 अप्रैल, 2016 से 31 जुलाई, 2016 तक) प्राविधानित धनराशि की विभिन्न मदों हेतु वित्तीय स्वीकृति।

महोदय,

उपर्युक्त विषयक आपके कार्यालय पत्र संख्या-176/लेखा-बजट/सह0नि0प्रा0/2016-17 दिनांक 11 अप्रैल, 2016 तथा वित्तीय स्वीकृतियाँ निर्गत किये जाने विषयक वित्त विभाग, उत्तराखण्ड शासन के पत्र संख्या:-490/XXVII(1)/2016 दिनांक 31 मार्च, 2016 के कम में मुझे यह कहने का निदेश हुआ है कि सहकारिता विभाग के अन्तर्गत सहकारी निर्वाचन प्राधिकरण के आयोजनेत्तर पक्ष में वित्तीय वर्ष 2016-17 में प्राविधानित धनराशि में से प्रस्तर-3 में उल्लिखित विभिन्न मदों हेतु कुल **रु0 26,68,000/-** (रुपये छब्बीस लाख अड़सठ हजार मात्र) की धनराशि निम्नलिखित शर्तों के अधीन व्यय हेतु निवर्तन पर रखे जाने की श्री राज्यपाल सहर्ष स्वीकृति प्रदान करते हैं:-

1. बजट प्राविधान से अधिक किसी भी दशा में न तो व्यय किया जाय और न ही पुनर्विनियोग व अन्य माध्यम से अतिरिक्त बजट की प्रत्याशा में कोई व्ययभार/दायित्व सृजित किया जायेगा।
2. व्यय करने के पूर्व जिन मामलों में बजट मैनुअल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यकता हो, उनमें व्यय करने के पहले ऐसी स्वीकृति अवश्य प्राप्त कर ली जायेगी।
3. बजट मैनुअल में निर्धारित प्रक्रियानुसार कोषागार द्वारा प्रमाणित वाउचर संख्या एवं दिनांक के आधार पर अंकित बजट की सीमा में ठीक पूर्व माह की सूचना बी0एम05 प्रपत्र पर आहरण एवं वितरण अधिकारी प्रत्येक माह की 5 तारीख तक विभागाध्यक्ष को तथा विभागाध्यक्ष द्वारा बी0एम013 प्रपत्र पर उक्त सूचना 10 तारीख तक वित्त विभाग एवं प्रशासकीय विभाग को अनिवार्य रूप से उपलब्ध करायी जाय तथा बजट मैनुअल के विभिन्न प्रपत्रों के माध्यम से प्रशासकीय विभाग तथा महालेखाकार को समय से सूचना भेजा जाना सुनिश्चित किया जायेगा।
4. स्वीकृत धनराशि निर्धारित मद में ही व्यय की जायेगी एवं व्यय करते समय वित्त विभाग के मितव्ययता सम्बन्धी समय-समय पर जारी शासनादेशों का पूर्णतः अनुपालन सुनिश्चित किया जायेगा।
उक्त वित्तीय स्वीकृति के व्यय के नियमित अनुश्रवण की व्यवस्था निबन्धक द्वारा सुनिश्चित की जायेगी और यदि किसी मामले में सीमा से अधिक व्यय दृष्टिगोचर हो तो उसे तत्काल वित्त विभाग एवं शासन के संज्ञान में लाया जायेगा। वचनबद्ध तथा अवचनबद्ध मदों के व्यय के संबंध में वित्त विभाग के पत्र संख्या-490/XXVII(1)/2016 दिनांक 31 मार्च, 2016 में उल्लिखित समस्त शर्तों का अक्षरशः अनुपालन सुनिश्चित किया जायेगा।

(2)

5. वचनबद्ध मदों का व्यय मासिक आधार पर किस्तों में किया जायेगा। आउटसोर्सिंग से नियुक्त कार्मिकों की संख्या सम्बन्धित इकाई में सक्षम स्तर के स्वीकृत पदों की अधिकतम सीमान्तर्गत अथवा वित्त विभाग की पूर्व सहमति से स्वीकृत सीमा जो भी कम हो, के अन्तर्गत रहेगी।

6. अवचनबद्ध मदों के सम्बन्ध में प्रत्येक दशा व प्रकरण में मितव्ययता का विशेष ध्यान रखा जायेगा और यह सुनिश्चित किया जायेगा कि प्रत्येक मद के सम्बन्ध में मितव्ययता हेतु स्पष्ट कार्ययोजना बना ली जायेगी और तदनुसार प्रत्येक मद के सम्बन्ध में बचत सुनिश्चित की जायेगी।

7. आहरण वितरण अधिकारी अपने स्तर से फॉट कर बजट उपलब्ध कराना सुनिश्चित करेंगे तथा सम्भावित व्यय की फेजिंग कर उसकी सूचना प्र0वि0 तथा वित्त विभाग को उपलब्ध करायी जायेगी।

2- उक्त स्वीकृति के अधीन व्यय चालू वित्तीय वर्ष 2016-17 के अनुदान संख्या-18 के लेखाशीर्षक 2425-सहकारिता आयोजनेत्तर, 001-निदेशन तथा प्रशासन, 06-सहकारी निवार्चन प्राधिकरण की निम्नलिखित सुसंगत प्राथमिक इकाईयों के नामे डाला जाएगा-

(धनराशि हजार रुपये में)

मानक मद	मानक मद का नाम	स्वीकृत धनराशि
01	वेतन	833
02	मजदूरी	07
03	मैहगाई भत्ता	1000
04	यात्रा भत्ता	17
05	स्थानान्तरण यात्रा भत्ता	01
06	अन्य भत्ते	100
07	मानदेय	01
08	कार्यालय व्यय	33
09	विद्युत देय	10
10	जलकर/जल प्रभार	02
11	लेखन सामग्री और फार्मों की छपाई	07
12	कार्यालय फर्नीचर एवं उपकरण	33
13	टेलीफोन पर व्यय	07
15	गाड़ियों का अनुरक्षण और पेट्रोल आदि की खरीद	50
16	व्यावसायिक तथा विशेष सेवाओं के लिए भुगतान	167
17	किराया उपशुल्क और कर स्वामित्व	117
19	विज्ञापन ब्रिकी एवं विख्यापन व्यय	67
22	आतिथ्य व्यय विषयक भत्ता	07

	(3)	
26	मशीनें और सज्जा/उपकरण और संयंत्र	33
27	चिकित्सा व्यय प्रतिपूर्ति	67
44	प्रशिक्षण	33
45	अवकाश यात्रा व्यय	33
46	कम्प्यूटर हार्डवेयर/साफ्टवेयर का कय	33
47	कम्प्यूटर अनुरक्षण/तत्सम्बन्धी स्टेशनरी का कय	10
	योग	2668

(रूपये छब्बीस लाख अड़सठ हजार मात्र)

3- ये आदेश वित्त विभाग के पत्र संख्या-490/XXVII(1)/2016 दिनांक 31 मार्च, 2016 द्वारा प्रदत्त विस्तृत दिशा-निर्देशों के क्रम में जारी किये जा रहे हैं।

संलग्नक-आई0डी0 मूल में।

भवदीय,

(प्रदीप सिंह रावत)
अपर सचिव।

संख्या:- 340(1)/XIV-1/2016, तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, लेखा एवं हकदारी ओबरोय बिल्डिंग, माजरा, उत्तराखण्ड, देहरादून।
2. वित्त अनुभाग-4/भाषा अनुभाग, उत्तराखण्ड शासन।
3. वरिष्ठ कोषाधिकारी, देहरादून/अल्मोड़ा।
4. बजट निदेशालय, सचिवालय परिसर, उत्तराखण्ड।
5. सचिव, सहकारी निर्वाचन प्राधिकरण, उत्तराखण्ड, देहरादून।
6. प्रभारी, एन0आई0सी0, सचिवालय परिसर, उत्तराखण्ड।
7. प्रभारी, मीडिया सेन्टर, सचिवालय परिसर, उत्तराखण्ड।
8. गार्ड फाईल।

आज्ञा से,

(सुरील सिंह)
उप सचिव।